



**17<sup>th</sup> November 2015 / Tuesday**



**23<sup>rd</sup> day of 90 days**

*വിശുദ്ധ യോഹന്നാൻ 10:26*

***‘ഞാൻ അവയ്ക്കു നിത്യജീവൻ നൽകുന്നു, അവ ഒരിക്കലും നശിച്ചുപോവുകയില്ല. അവയെ എന്റെ അടുക്കൽ നിന്ന് ആരും പിടിച്ചെടുക്കുകയില്ല’***

ദൈവത്തിന്റെ സ്നേഹത്തെപ്പറ്റി ഇത്രയധികം ആഴമായി സൂചിപ്പിച്ചിരിക്കുന്ന വചനം സത്യവിശ്വാസികളുടെ ഹൃദയങ്ങൾക്ക് കുളിർമ നൽകുന്നു. നിത്യജീവൻ നൽകുന്നവന്റെ അവകാശമാണ് തന്റെ വിശ്വാസികളെ എങ്ങനെ പോറ്റണം എന്നുള്ളത്. ജന്മം കൊടുക്കുന്ന മാതാപിതാക്കളാണ് തങ്ങളുടെ കുഞ്ഞുങ്ങളെ എങ്ങനെ വളർത്തണം എന്ന് തീരുമാനിക്കേണ്ടത്. ജീവന്റെ ഉറവയിൽ നിന്ന് കുടിച്ചു, നിത്യജീവന്റെ പ്രാപ്തിയ്ക്കായി പരിശ്രമിക്കുമ്പോൾ, നാം പലവിധ വിഷമഘട്ടത്തിലും പ്രയാസത്തിലും കടന്നുപോകേണ്ടി വരും. ആ സാഹചര്യത്തിൽ നമ്മെ കരങ്ങൾ മുറുകെ പിടിച്ചു സംരക്ഷിക്കുന്നത് നമ്മുടെ രക്ഷകനാണ്. ഒരിക്കൽ, വീണ്ടും ജനനത്തിന്റെ അനുഭവത്തിൽ യേശുവിൽ നിന്ന് രക്ഷയുടെ മാർഗ്ഗം ലഭിച്ച അതിലൂടെ ജീവിക്കുമ്പോൾ, ആ പാതയിൽ നിന്ന് വഴി തെറ്റി പോകാനോ നശിച്ചുപോകാനോ ഇടയാക്കുകയില്ല. ഒരു ശക്തിയ്ക്കും നമ്മെ ക്രിസ്തുവിൽ പിടിച്ചെടുക്കുവാൻ കഴിയുകയില്ല. എത്ര മഹത്വമായ വാഗ്ദാനം. ഈ ലോകത്തിലെ സകല ബന്ധങ്ങളിൽ നിന്നും കുടിച്ചേരലുകളിൽ നിന്നും ഒരു യാത്ര മൊഴി ആവശ്യമാണ്. അനുവാദത്തോടും അല്ലാതെയും തിരികെ യാത്ര ചെയ്യേണ്ടിവരുമ്പോൾ, പെററമ്മ തള്ളി കളഞ്ഞാലും നമ്മെ ഒരിക്കലും തള്ളിക്കളയാതെ, ശത്രുക്കളെപ്പോലും സ്നേഹിക്കുന്ന, സ്നേഹിക്കാൻ പഠിപ്പിച്ച യേശുവിന്റെ കരങ്ങളിൽ നാം ഭദ്രമായിരിക്കും. അതിനായി ജീവിതത്തെ ക്രമീകരിക്കണം. യേശു നമ്മളിൽ 100% വളർന്നു കഴിഞ്ഞാൽ, പിന്നെ നമ്മുടെ എല്ലാ കാര്യങ്ങളും നടത്തി തരുന്നത് ദൈവമാണ്. ഒരു കാര്യത്തിനും ആരെയും ആശ്രയിക്കേണ്ടിവരില്ല. ആരെല്ലാം നമ്മെ എന്തെല്ലാം പറഞ്ഞാലും നമ്മുടെ ഉള്ളിലെ യേശുവിനെയാണ് പറയുന്നത് എന്നു കരുതി ക്ഷമിച്ചാൽ, പ്രതികാരം യഹോവയ്ക്കുള്ളതിനാൽ തക്കസമയത്ത് ദൈവം തന്നെ പ്രതികാരം ചെയ്യുന്നത് നമുക്ക് കാണാൻ കഴിയും. ജീവന്റെ ദാതാവായ യേശുവിനെ രക്ഷിതാവായി സ്വീകരിച്ച്, നന്മകൾ ചെയ്തു ഇരുലോകങ്ങളിലും ദൈവത്തിന്റെ മക്കളായി ജീവിക്കാനും ദൈവനാമം മഹത്വപ്പെടുത്തുവാനും നമുക്ക് കഴിയട്ടെ.

